

भारत सरकार
उत्तर पूर्वी क्षेत्र विकास मंत्रालय
लोक सभा
तारांकित प्रश्न संख्या: *441
उत्तर देने की तारीख 2 अप्रैल, 2025 (बुधवार)
12 चैत्र, 1947 (शक)

प्रश्न

एनईएसआईडीएस-ओटीआरआई के अंतर्गत शामिल परियोजनाएं

*441. श्री दिलीप शङ्कीया:
श्री नव चरण माझी:

क्या उत्तर पूर्वी क्षेत्र विकास मंत्री यह बताने की कृपा करेंगे कि:

- (क) मंत्रालय द्वारा वित्तीय वर्ष 2024-25 के दौरान फरवरी 2025 तक उत्तर-पूर्वी क्षेत्र (एनईआर) के लिए कितनी परियोजनाएं अनुमोदित की गई हैं तथा उक्त अवधि के दौरान स्वीकृत परियोजनाओं की कुल लागत कितनी है; और
- (ख) उत्तर-पूर्वी विशेष अवसंरचना विकास योजना-सड़क अवसंरचना के अलावा (एनईएसआईडीएस-ओटीआरआई) के अंतर्गत परियोजनाओं का हिस्सा कितना है तथा उक्त परियोजनाओं के पूरा होने की समय-सीमा क्या है?

उत्तर
उत्तर पूर्वी क्षेत्र विकास मंत्री
(श्री ज्योतिरादित्य मा. सिंधिया)

(क) और (ख) विवरण सदन के पटल पर रख दिया गया है।

"एनईएसआईडीएस-ओटीआरआई के अंतर्गत शामिल परियोजनाएं" के संबंध में 02 अप्रैल, 2025 को लोक सभा में उत्तरार्थ तारांकित प्रश्न संख्या *441 के भाग (क) और (ख) के उत्तर में संदर्भित विवरण

(क) और (ख) वर्ष 2024-25 के दौरान उत्तर पूर्वी क्षेत्र विकास मंत्रालय की विभिन्न स्कीमों के अंतर्गत 28.02.2025 तक 2,806.82 करोड़ रुपये की लागत वाली कुल 74 परियोजनाएं स्वीकृत की गई हैं। इन परियोजनाओं में से 969.82 करोड़ रुपये की लागत वाली 10 परियोजनाएं उत्तर पूर्व विशेष अवसंरचना विकास स्कीम - सड़क अवसंरचना के अलावा (एनईएसआईडीएस-ओटीआरआई) स्कीम के अंतर्गत स्वीकृत की गई हैं। एनईएसआईडीएस (ओटीआरआई) स्कीम के अंतर्गत स्वीकृत परियोजनाओं की कार्यान्वयन अवधि भौगोलिक स्थिति, भूभाग, भूमि की उपलब्धता, अनिवार्य वैधानिक मंजूरी, बाधाओं को दूर करना, वित्तीय समापन आदि जैसे विभिन्न कारकों पर निर्भर करती है।
